
Ujjayini Mahakala Mahima by Maheshvara

ಮಹೇಶ್ವರಪ್ರೋಕ್ತಾ ಉಜ್ಜಯಿನೀಮಹಾಕಾಲಮಹಿಮಾ

Document Information



Text title : Ujjayini Mahakala Mahima by Maheshvara

File name : ujjayinImahAkAlamahimAmaheshvaraprokta.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | bhargAkhyah panchamAMshaH | adhyAyaH 1| 18-90||

Latest update : June 18, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 18, 2023

sanskritdocuments.org



ಮಹೇಶ್ವರಪ್ರೋಕ್ತಾ ಉಜ್ಜಯಿನೀಮಹಾಕಾಲಮಹಿಮಾ



ವಕ್ಷ್ಯಾಮಿ ಮಹಿಮಾನಂ ತೇ ಸೇತಿಹಾಸಂ ಮಹೇಶ್ವರಿ .
ಕಥಾಂ ಕಲುಷಚಿತ್ತಾನಾಂ ನಿಶ್ಚೇಷಕಲುಷಾಪಹಾಂ .. 18..
ಉಜ್ಜಯಿನ್ಯಾಂ ಮಹಾಕಾಲಕ್ಷೇತ್ರಮಸ್ತ್ಯೇಕಮುತ್ತಮಂ .
ತತ್ರ ಲಿಂಗಂ ಮಮಾಸ್ತ್ಯೇಕಮಶೇಷಸುರಪೂಜಿತಂ .. 19..
ತಲ್ಲಿಂಗದರ್ಶನಾದೇವ ಪಾಪವೃಂದಂ ವಿನಶ್ಯತಿ .
ತಲ್ಲಿಂಗದರ್ಶನಂ ಪ್ರಾತಃ ಸರ್ವಪುಣ್ಯಫಲಪ್ರದಂ .. 20..
ಶಕ್ರಾದಿಭಿರೋಕಪಾಲ್ಯೈಃ ಸೇವಿತಂ ಪರಯಾ ಮುದಾ .
ಬ್ರಹ್ಮವಿಷ್ಣ್ವಾದಿಭಿರ್ದೇವೈರ್ಮುನೀಂದ್ರೈರಖಿಲೈರಪಿ .. 21..
ಗಣೇಶ್ಚರೈಸ್ತಥಾ ರುದ್ರೈಃ ಮಾಘೈರ್ವಸುಮರುದ್ಗಣೈಃ .
ಸಿದ್ಧವಿದ್ಯಾಧರೈರ್ನಾಗೈಃ ಯಕ್ಷಕಿಂಪುರುಷರಪಿ .. 22..
ನದೀನದಮಮುದೈಶ್ಚ ಪರ್ವತೇಂದೈಶ್ಚ ಸೇವಿನಂ .
ಅಪ್ಸರೋಭಿಃ ಕಿನ್ನರೀಮೀ ರುದ್ರಕನ್ಯಾಭಿರಾದರಾತ್ .. 23..
ವೈಖಾನಸೈರ್ವಾಲಖಿಲೈಶ್ಚಿದ್ವಿಜೇಃ ಪರ್ಣಾಂಬುಭೋಜನೈಃ .
ಕಾಮಧೇನುಗಣೈಶ್ಚೈವ ಸ್ವವತ್ಪಶ್ಚಾಮೃತೈಃ ಸದಾ .. 24..
ಐರಾವತಕುಲೋತ್ಪನ್ನೈರ್ನಾಗೈರ್ಭದ್ರಮೃಗೈಸ್ತಥಾ .
ಉಚ್ಚೈರುಚ್ಚಶ್ರವಃ ಪ್ರಖ್ಯೈರಶ್ಚೈರಶ್ವಪತಿಪ್ರಿಯೈಃ .. 25..
ತತ್ರ ಮಂದಾರತರವೋ ಮರಂದಸುಮವೃಷ್ಟಯಃ .
ತತ್ರ ಬಿಲ್ವೋರುತರವೋ ಮೂಲಲಿಂಗೋಪಶೋಭಿತಾಃ .. 26..
ಸ್ವಚ್ಛಂದೈಃ ಛಾದಯಂತ್ಯೇತೇ ಸೂರ್ಯಾಂಶು ಲಿಂಗಮಸ್ತಕೇ .
ಸ್ವಪಾಂಡುಪತ್ರಪತನೈಃ ಪೂಜಯಂತಿ ಮಹೇಶ್ವರಂ .. 27..
ನಾನಾವಾದಿತ್ರಘೋಷೈಶ್ಚ ಬಘಿರೀಕೃತದಿಕ್ಶಟಾ .
ಕುರ್ವಂತಿ ಗಣಪಾ ನಿತ್ಯಂ ಶ್ರೀಮಹೇಶಸ್ಯ ಸನ್ನಿಧೌ .. 28..
ನೃತ್ಯಂತ್ಯಪ್ಸರಸೋ ನಿತ್ಯಂ ರಾಗಭಾವಲಯಾನುಗಾಃ .
ನಾರದಪ್ರಮುಖಾ ನಿತ್ಯಂ ವಿಶ್ವಾವಸುಹಹಾಹುಹೂಃ .. 29..
ಗಾಯಂತಿ ರುದ್ರವೀಣಾಭಿಃ ಶಿವನಾಮಾನಿ ಸಾದರಂ .
ನಂದಿಪ್ರೋತ್ಸಾರಿತಾನೇಕಸ್ವರ್ಣವೇತ್ರಕಶ ಗಣಾಃ .. 30..

ದುರೀಕುವಂತಿ ಜನತಾಂ ಮಹೇಶದ್ವಾರಿ ಸರ್ವದಾ .
 ಪ್ರಣಮಂತಿ ಸುರೇಶಾದ್ಯಾ ಮಹಾಕಾಲಂ ಮಹೇಶ್ವರಂ .. 31..
 ಮಹಾಲಿಂಗಾಕೃತಿಂ ಶಂಭುಂ ಬಿಲ್ವಾಲಂಕನಮಸ್ತಕಂ .
 ಮಹಾಭುಜಂಗಾಂಗಧರಂ ಗಂಗಾಧರಮನುತ್ತಮಂ .. 32..
 ತ್ರಿಪುಂಡ್ರಚಂದ್ರರೇಖೋತ್ಕಲಾಕಲಿತಶೇಖರಂ .
 ಕರ್ಪೂರತಿಲಕಾನೇಕದೀಪಮಾಲಾವಿರಾಜಿತಂ .. 33..
 ದಿವ್ಯಗೋಘೃತಸಂಪೂರ್ಣದೀಪಪಾತ್ರಶತಾವೃತಂ .
 ಕೃಷ್ಣಾಗರೂತ್ಥನಾಮ್ರಾಣಿಧೂಪೈರ್ಘುಮುಘುಮಾಂತರಂ .. 34..
 ಪ್ರಾತಃಸಂಗವಮಧ್ಯಾಹ್ನಸಾಯಂ ನಿಶಿ ಮಹೇಶ್ವರಂ .
 ಪ್ರಣಮಂತಿ ಪ್ರಸ್ತುವಂತಿ ಸುರಾಸುರಮುನೀಶ್ವರಾಃ .. 35..
 ಕೇಚಿದ್ರುದ್ರೈಃ ಸ್ತುವಂತೀಶಂ ಕೇಚಿತ್ ಸಾಮಭಿರೀಶ್ವರಂ .
 ಋಗ್ಮಿಶ್ಚಾಭಾರ್ವಣ್ಯೈಶ್ಚೈವ ಸ್ತುತಿಭಿರ್ಮುನಿಸತ್ತಮಾಃ .. 36..
 ಪ್ರದಕ್ಷಿಣಪರಾಶ್ಚಾನ್ಯೇ ಲುರಂತಃ ಶಂಕರಾಲಯೇ .
 ಪ್ರಣಮಂತಿ ಚ ಸಂಷ್ಟಾಂಗಂ ಮುನಯೋ ಭಕ್ತಿತತ್ಪರಾಃ .. 37..
 ಉಚ್ಚೈರ್ಹರ ಸುರೇಶೇತಿ ಮಹಾದೇವೇತಿ ಸಾದರಂ .
 ನೃತ್ಯಂತಿ ಸಾಶ್ರುನಯನಾಃ ಕರತಾಡನಪೂರ್ವಕಂ .. 38..
 ಕೋಟಿಶಃ ಸಂತಿ ಮುನಯಃ ಶಿವಲಿಂಗೈಕಪೂಜಕಾಃ .
 ಭಸ್ಮರುದ್ರಾಕ್ಷವೀತಾಂಗಾಃ ಶಿವೈಕಶರಣಾಃ ಸದಾ .. 39..
 ಕ್ಷಿಪ್ರಾ ನಾಮ ನದೀ ತತ್ರ ಕ್ಷಿಪ್ರಂ ಪಾತಕನಾಶಿನೀ .
 ತಸ್ಯಾಸ್ತೀರೇ ಬಿಲ್ವಮೂಲೇ ಶೈವಲಿಂಗಾರ್ಚನಪ್ರಿಯಾಃ .. 40..
 ವಸಂತಿ ತತ್ರ ನಿಯತಾಃ ಶಿವನೈವೇದ್ಯಭೋಜನಾಃ .
 ತವ ರಾಜಾ ಮಹಾನಾಸೀದುಜ್ಜಯಿನ್ಯಾಂ ಮಹಾಬಲಃ .. 41..
 ತಿಗ್ಮಾಂಶುವಂಶಸಂಭೂತೋ ನಾಮ್ನಾ ಚಿತ್ರರಥೋ ಯುವಾ .
 ತಸ್ಯೇಯಂ ಪೃಥಿವೀ ಸರ್ವಾ ವಿತ್ತಪೂರ್ಣಾಽಭವತ್ ಸದಾ .. 42..
 ತಸ್ಯ ದಾರಾ ಮಹೋದಾರಾ ಮಾರಸ್ಯಾಪಿ ಮನೋಹರಾಃ .
 ಶತಾಧಿಕಂ ಚ ದಶಕಂ ಸುನಾಸಂ ಪಂಕಜಾನನಂ .. 43..
 ಸುರಥಾದ್ಯಂ ಪುತ್ರಶತಂ ತತಸ್ತೇ ಸೌರಥಾಃ ಸ್ಮೃತಾಃ .
 ಕ್ಷಯದ್ವೀರರಥಾಃ ಸರ್ವೇ ಶತಮುತ್ತಮಧನ್ವಿನಃ .. 44..
 ತಸ್ಯ ಕೋಶಸ್ಯ ನೇಯತ್ತಾ ತಸ್ಯಾಸನ್ ರತ್ನಪರ್ವತಾಃ .
 ತಿರಸ್ಕರೋತಿ ಧನದಂ ಧನಾಧಿಪಸಖಾರ್ಚನಾತ್ .. 45..
 ತಸ್ಯಾಸನ್ ವಾಜಿಮಾತಂಗಗೋಗಣಾನಾಂ ಚ ಕೋಟಯಃ .
 ಸೌಭಾಗ್ಯೈರ್ವಿವಿಧೈರೀಶಂ ಸಭಾಗ್ಯಃ ಪೂಜಯನ್ ನೃಪಃ .. 46..

ಮಹಾಕಾಲಾರ್ಚನಪರಃ ಕಾಲಭೀತಿವಿವರ್ಜಿತಃ .
ತನ್ಯಾಸನ್ಮಂತ್ರಿಣಃ ಸರ್ವೇ ಶಾಂಭವಾ ಏವ ಕೇವಲಂ .. 47..
ಅಶಾಂಭವೋ ನ ಕೋಪ್ಯಸ್ತಿ ತಸ್ಮಿನ್ ರಾಜನಿ ಶಾಮತಿ .
ಭಸ್ಮರುದ್ರಾಕ್ಷಸಂಪನ್ನಃ ಶಿವಲಿಂಗಾರ್ಚನೇ ರತಃ .. 48..
ಅಶಾಂಭವಂ ನರಂ ವಾಪಿ ದ್ವಿಜಂ ವಾಪಿ ನೃಪೋತಮಃ .
ಸ ಕೋಪಿತಃ ಶಿರಸ್ತಸ್ಯ ಭೇತ್ಸ್ಯತ್ಯೇವಾತಿವೇಗತಃ .. 49..
ಸದಾ ನೃಪಭಯಾತ್ ಸರ್ವೇ ಶಾಂಭವಾಸ್ತನ್ಮತೇ ಸ್ಥಿತಾಃ .
ತತ್ಪುತ್ರಾಸ್ತತ್ಕಲತ್ರಾಣಿ ಗಜವಾಜಿನರಾ ಅಪಿ .. 50..
ಭಸ್ಮತ್ರಿಪುಂತ್ರರುದ್ರಾಕ್ಷಮಾಲಾಲಂಕೃತವಿಗ್ರಹಾಃ .
ಮಹಾಕಾಲ ಮಹಾದೇವ ಚಂದ್ರಚೂಡೇತಿ ವಾದಿನಃ .. 51..
ತತ್ಕಲತ್ರಾಣಿ ಸರ್ವಾಣಿ ವೀಣಾವಾದನತತ್ಪರಾಃ .
ಮಹಾಕಾಲಾಲಯೇ ನಿತ್ಯಂ ತಾ ನೃತ್ಯಂತಿ ಲಯಾನುಗಾಃ .. 52..
ತತ್ಕಂಠಗೀತಮಾಧುರ್ಯ ಶಾರಿಕಾಶ್ಚ ಪಿಕಾದಯಃ .
ವಿಲಜ್ಜಿತಾ ವನಗತಾಃ ಕೋಕಿಲಾಃ ಸ್ವಕುಲೈಃ ಸಹ .. 53..
ದೇವಾಂಗನಾಪಿ ಮುಹ್ಯಂತಿ ತದ್ಗಾತ್ರವಣೋತ್ಸುಕಾಃ .
ಮೃಗಾಶ್ಚ ಪಂಚವಃ ಸರ್ವೇ ಸೃಮರಾಶ್ಚಮರಾ ಅಪಿ .. 54..
ನ ವಾತಪ್ರಸರಸ್ತತ್ರ ಮಹಾಕಾಲಾಲಯೇ ತದಾ .
ಸ ರಾಜಾ ತತ್ಕಲತ್ರಾಣಿ ತತ್ಪುತ್ರಾಶ್ಚ ಮುದಾನ್ವಿತಾಃ .. 55..
ದೃಷ್ಟ್ವಾ ಮಹೇಶಲಿಂಗಂ ತನ್ಮಹಾಕಾಲಸ್ಯ ಸಾದರಂ .
ಭಸ್ಮತ್ರಿಪುಂತ್ರರುದ್ರಾಕ್ಷಮಾಲಾಭಿಃ ಸಮಲಂಕೃತಃ .. 56..
ಹಾರೋದಾರಮಹಾಗಾನಂ ನಾಟ್ಯಮತ್ಯುತ್ತಮೋತ್ತಮಂ .
ಪಶ್ಯನ್ನಾಸ್ತೇ ಸ ಭೂಪಾಲಃ ಕಾಮುಕ ಕಾಮಿನೀಮಿವ .. 57..
ತದ್ಗಾನಾಮೃತಧಾರಾಭಿಃ ಸುಧಾಧಿಕ್ಕಾರಿಭಿರ್ನೃಪಃ .
ಶಿವನಾಮಾನುಸಂಧಾನಂ ಕುರ್ವನ್ನಾಸ್ತೇ ಪ್ರಹೃಷ್ಟಧೀಃ .. 58..
ಶಾಂಭವೈರ್ಮಂತ್ರಿಭಿಃ ಸಾರ್ಥಂ ವೃದ್ಧೈರ್ಮುನಿಗಣೈರಪಿ .
ತೇನೋರುಬಿಲವತರವಃ ಸ್ಥಾಪಿತಃ ಶಂಕರಾಂಗಣೇ .. 59..
ತನ್ಮೂಲೇ ಬಾಣಲಿಂಗಾನಿ ಸ್ಥಾಪಯಾಮಾಸ ವೈ ನೃಪಃ .
ಲಿಂಗಾನಿ ಪೂಜಯೇತ್ಯಾಶು ಬಿಲ್ವಪತ್ಯೈಃ ಪ್ರತಿಕ್ಷಣಂ .. 60..
ಶಾಂಭವೈಃ ಸಹ ಸಂಲಾಪಂ ಕರೋತ್ಯೇವ ಸ ಭೂಪತಿಃ .
ಶೈವೀಮೇವ ಕಥಾಂ ನಿತ್ಯಂ ಶೃಣೋತ್ಯೇವ ಸದಾ ನೃಪಃ .. 61..
ಶಾಂಭವಾ ಭೋಜಿತಾಸ್ತೇನ ಶಿವನೈವೇದ್ಯರಾಶಿಭಿಃ .
ತದ್ಗೃಹೇ ಶಿವನಾಮಾನಿ ಸದಾ ಗಾಯಂತಿ ಗಾಯನಾಃ .. 62..

ಶುಕಾಶ್ಚ ಶಾರಿಕಾಸ್ತತ್ರ ಪಾಹಿ ಶಂಭೋ ಶಿವೇತಿ ಚ .
 ವದಂತಿ ಪ್ರೀತಿವಾಕ್ಯಾನಿ ಶೈವಾನ್ಯೇವಾಥ ಪತ್ರಿಣಃ .. 63..
 ನೃತ್ಯಂತಿ ಚ ಮಯೂಗಸ್ತೇ ಶಿವಲಿಂಗಾಗ್ರತಸ್ತದಾ .
 ಸ್ವಪಕ್ಷಧೂನನವ್ಯಾಜೈಃ ಶೈವಾನ್ ಖಿನ್ನಾನ್ ಪತತ್ತಿಣಃ .. 64..
 ಬೀಜಯಂತಿ ಸದಾ ಹೃಷ್ಟಶ್ಚಂಚುಭಿಃ ಕಂಡುನಾಶಕಾಃ .
 ಬಿಲ್ವವೃಕ್ಷೇಷು ಸತತಂ ನಿವಸಂತಿ ಸದಾಂಡಜಾಃ .. 65..
 ಗೋರಸಾಪಾರಪೂರೈಶ್ಚ ಮಹಾಕಾಲಮಸೇಚಯತ್ .
 ಫಲನಾರೈಶ್ಚ ವಿವಿಧೈಃ ಪೂಜಯಾಮಾಸ ಶಂಕರಂ .. 66..
 ಗಂಧಕರ್ಪೂರಪಾಟೀರಮೃಗನಾಭಿದ್ರವೈಃ ಶುಭೈಃ .
 ಲೇಪಯಾಮಾಸ ದೇವೇಶಂ ಸುಗಂಧೈರ್ಯಕ್ಷಕರ್ದಮೈಃ .. 67..
 ಅನರ್ಘ್ಯಮೃದುಸೌವರ್ಣದುಕೂಲ್ಪಿರತಸೀಭವೈಃ .
 ವೇಷ್ಣಯಾಮಾಸ ವಿಮಲೈರ್ನಾವರ್ಣೈರ್ನೃಪೋತ್ತಮಃ .. 68..
 ಶ್ವೇತಕೃಷ್ಣಾಗರೂತ್ಯೈಶ್ಚ ಧೂಪೈರ್ದೇವಮಧೂಪಯತ್ .
 ಕಪಿಲಾಗೋಘೃತಾಪಾರದೀಪೈಃ ಕರ್ಪೂರಖಂಡನೈಃ .. 69..
 ದೀಪಯಾಮಾಸ ವಿಶ್ವೇಶಮಾಸಾಯಾದುದಯಂ ನೃಪಃ .
 ತದ್ವೀಪಪ್ರಭಯಾ ಲೋಕಾ ದೀಪಿತಾಸ್ತೇ ಚತುರ್ದಶ .. 70..
 ಅತ್ಯುಜ್ಜ್ವಲ ಮಹಾರತ್ನಭೂಷಣೈರ್ನವತ್ನಜೈಃ .
 ನಿಷ್ಪಪ್ಸಹೇಮಖಚಿತ್ಯೈರ್ಭೂಷಯಾಮಾಸ ಶಂಕರಂ .. 71..
 ನವರತ್ನಾನೇಕಕೃತಂ ಗೋಲಕಂ ಲಿಂಗಮಸ್ತಕೇ .
 ದಾಪಯಾಮಾಸ ನೃಪತಿರ್ಭುಜಂಗಫಣಸಂವೃತಂ .. 72..
 ಸ ಲಕ್ಷವಿಲತ್ರಪತ್ಯೈಶ್ಚ ಪೂಜಯಾಮಾಸ ಶಂಕರಂ .
 ಸಿತರಕ್ತೈಸ್ತಥಾ ಪದ್ಮೈಃ ಪುಲ್ಲಸೌಗಂಧಿಕೈಃ ಶಿವಂ .. 73..
 ಪುನ್ನಾಗನಾಗವಕುಲೈಚಂಪಕೈಃ ಕರವೀರಕೈಃ .
 ಸ ಲಕ್ಷೈಃ ಪೂಜಯಾಮಾಸ ಮಹಾಕಾಲಮಹರ್ನಿಶಂ .. 74..
 ನೀಲೋತ್ಪಲಸಹಸ್ರಾಢ್ಯಾಂ ಮಾಲಾಂ ಲಿಂಗೇ ಪ್ರಕಲ್ಪಯತ್ .
 ನೈವೇದ್ಯಗಿರಯಸ್ತೇನ ಕಲ್ಪಿತಾಃ ಕೋಟಿಶೋಽಮ್ಬಿಕೇ .. 75..
 ಅಪೂಪಗಿರಯಸ್ತೇನ ಸೂಪಪಾಯಸಕರ್ದಮಾಃ .
 ದಧಿಕ್ಷೀರಪ್ರವಾಹೈಶ್ಚ ಸೋಪದಂಶನಗೈಸ್ತದಾ .. 76..
 ಖದಿರಾಸಾರತಕ್ಕೋಲಸುಜಾತೀಫಲಪತ್ರಕೈಃ .
 ಲವಂಗೈಲಾಶುಂಠಿಯುಕೈಃ ಕರ್ಪೂರಕ್ರಮುಕೈಸ್ತಥಾ .. 77..
 ಮುಕ್ತಾಚೂರ್ಣಸಮಾಯುಕನಾಗವಲ್ಲೀದಲಾರ್ಪಣೈಃ .

ರತ್ನಚ್ಚತ್ವೈರಪಾರೈಶ್ಚ ಚಾಮರೈರ್ವ್ಯಜನೈರಪಿ .. 78..
 ವ್ಯಜನೈರ್ವೀಜಯಾಂಚಕ್ರೇ ಛತ್ರೈರಾಚ್ಛಾದವಚ್ಚಿವಂ .
 ಹಂಸಕಲ್ಪೈಶ್ಚಾಮರೌದೈರ್ದುರ್ಧಾವ ಜಗದೀಶ್ವರಂ .. 79..
 ದುಂದುಭಿಪ್ರಮುಖಾನೇಕಮೃದಂಗಾನಕಗೋಮುಖೈಃ .
 ಶಂಖಕಾಹಲನಿಘೋಷೈರ್ಮಹಾಕಾಲಮಘೋಷಯತ್ .. 80..
 ನಾನಾಪ್ಪುರೋಗಣಾಸ್ತೇನ ನಾಟ್ಯಾರ್ಥ ಶಿವಮಂದಿರೇ .
 ಕಲ್ಪಿತಾಸ್ತೇನ ಭೂಪೇನ ನಿಷ್ಕಕಂಠೋ ವರಾಂಗನಾಃ .. 81..
 ಏವಂ ಪ್ರತಿದಿನಂ ರಾಜಾ ಮಹಾಕಾಲಾರ್ಚನೇ ರತಃ .
 ತಸ್ಯ ನಾನ್ಯತ್ಕೃತ್ಯಮಸ್ತಿ ಶಿವಚಿತ್ತೋ ಮಹೀಪತಿಃ .. 82..
 ದಾರೋದಾರಕುಮಾರೈಶ್ಚ ವಸನ್ಯೇವ ಶಿವಾಲಯೇ .
 ಭೋಜಯಾಮಾಸ ನೈವೇದ್ಯೈಃ ಶಾಂಭವಾನೇವ ಕೋಟಿಶಃ .. 83..
 ತದ್ರಾಜ್ಯೇ ಸರ್ವಥಾ ಸರ್ವೇ ಶಿವನೈವೇದ್ಯಭೋಜನಾಃ .
 ಪವಿತ್ರಗಾತ್ರಾಸ್ತೇನೈವ ತ್ರಿನೇತ್ರಪ್ರಿಯಕೃತ್ತಮಾಃ .. 84..
 ತದ್ರಾಜ್ಯಮಮಿವೃದ್ಧಂ ಸ್ಯಾತ್ ತತ್ಕಂತ್ರಿಪ್ರವರೈತಂ .
 ಚಾತುರ್ವರ್ಣ್ಯಂ ಶಾಂಭವಾಂಶ್ಚ ಪ್ರಜಾಪತಿರಿವ ಪ್ರಜಾಃ .. 87..
 ಶಶಾಸ ನಿಹತಾರಾತಿಃ ಪುರಾರಾತಿಪ್ರಸಾದತಃ .
 ಸಂಸಾರಚಿಂತಾವಿರತೋ ನಿರತಃ ಶಿವಪೂಜನೇ .. 86..
 ನೈವೇದ್ಯೈಃ ಶಿವತರ್ಪಿತೈರಘಹರೈಃ ಸಂಪೂಜ್ಯ ಶೈವಾನ್ಮೃಷಃ
 ಸಾರ್ಧಂ ಪುತ್ರಕಲತ್ರಸಹಿತೋಽವಾತ್ಸೀತ್ ಸದಾ ಕಾಮದೇ .
 ಕ್ಷೇತ್ರೇಽಸ್ಮಿನ್ನತತಂ ಮಹೇಶಕಥಾ ಶ್ರೀಕಾಲಕಾಲಾರ್ಚನಂ
 ಕುರ್ವನ್ನಿರ್ಮಲಚಿತ್ತಮೇತದಧುನಾ ಸಂಸಾರವಾರ್ತಾಲಸಂ .. 87..
 ವದಂತ್ಯೇವ ಭಾವಾಃ ಶಿವೇ ಸಕ್ತಭಾವಾಃ ಭವೇ ತ್ಯಕ್ತಭಾವಾ ನೃಪೇ ಹರ್ಷಭಾವಾಃ .
 ಗತಾನಂಗಭಾವಾಃ ಸದಾ ಭಕ್ತಿಭಾವಾಃ ಮಹಾದ್ವೈಯಮಾವಾ ವಸಂತ್ಯೇವ ಭಾವಾಃ
 .. 88..
 ಶಿವಂ ಕಲಿಮಲೋತ್ತಿನಪ್ರಬಲತಾಪಪಾಪಾನಲೈಃ
 ವಿದಗ್ಧತನುಮಾನಮಾಃ ಸ್ಮರಹರಂ ನ ಚಾರ್ಚಂತಿ ಯೇ .
 ಮದನ್ಯಸುರಪಾಮರಾನ್ ಹರಿವಿಧೀಂದ್ರಪೂರ್ವಾಮರಾನ್
 ಸದಾ ಮುಹುರನನ್ಯಧೀಃ ಸ್ಮರತಿ ಭಾಗ್ಯಹೀನೋ ನರಃ .. 89..
 ಶಿವನೈವೇದ್ಯಮಪಾರಪುಣ್ಯಲಭ್ಯಂ ನಹಿ ಲಭ್ಯಂ ಸತತಂ ಶಿವದ್ರುಹಾ .
 ರಜತಾದ್ರಿನಿವಾಸಭಕ್ತಿಭುಕ್ತೌ ಮತಿರುಜ್ಜಾಯತಿ ಶಂಕರಪ್ರಸಾದಾತ್ .. 90..

.. ಇತಿ ಶಿವರಹಸ್ಯಾಂತರ್ಗತೇ ಶಿವಗೌರೀಸಂವಾದೇ ಮಹೇಶ್ವರಪ್ರೋಕ್ತಾ
ಉಜ್ಜಯಿನೀಮಹಾಕಾಲಮಹಿಮಾ ..

- .. ಶ್ರೀಶಿವರಹಸ್ಯಂ . ಭರ್ಗಾಖ್ಯಾಃ ಪಂಚಮಾಂಶಃ . ಅಧ್ಯಾಯಃ 1. 18-90..


- .. shrIshivarahasyam . bhargAkhyah panchamAMshaH . adhyAyaH 1. 18-90..

Notes:


Shiva describes to Devi; the glory of Ujjain at the banks of river Kshipra, where King Chitraratha built the temple for Mahakala.

The shloka numbers are maintained per the referenced source text

Proofread by Ruma Dewan

——
Ujjayini Mahakala Mahima by Maheshvara

pdf was typeset on June 18, 2023

——
Please send corrections to sanskrit@cheerful.com

